

ಶ್ರೀ ಗೋಪಾಲ ಮಂಕಂದ ಕಾನಡೆ.—ನೀವು ಇಲ್ಲಿ ಸರ್ಕಾರವೇ. ಇಲ್ಲೇ ಹೇಳಿಬಿಡಿ ರೈತರ ಸಾಲ ವನ್ನು ದೀರ್ಘಾವಧಿ ಸಾಲ ಎಂದು ಮಾಡಿ ಅವರಿಗೆ ಬದುಕಲಿಕ್ಕೆ ಅವಕಾಶ ಮಾಡಿಕೊಡಿ. ಅವರ ಮನೆ ಗಳಿಗೆ ನುಗ್ಗಿ ಹಣ ವಸೂಲಿ ಮಾಡುತ್ತಿದ್ದಾರೆ ಹೊಸ ಸಾಲ ಕೊಟ್ಟು ಅವರ ಜೀವ ಉಳಿಸಿ.

ಶ್ರೀ ಆರ್. ಜಾಲಪ್ಪ.—ಅಧ್ಯಕ್ಷರೇ, ಕಾನಡೆಯವರ ಪ್ರಶ್ನೆಗೆ ನಾನು ಉತ್ತರಿಸುತ್ತೇನೆ. ಈಗಾಗಲೇ ಎಲ್ಲೆಲ್ಲಿ ಜಿಲ್ಲಾಧಿಕಾರಿಗಳು ಸರ್ಟಿಫಿಕೇಟ್ ಕೊಡುತ್ತಾರೋ ಅಲ್ಲೆಲ್ಲ ಅಲ್ಪಾವಧಿ ಸಾಲವನ್ನು ಮಧ್ಯ ವಾವಧಿ ಸಾಲವನ್ನಾಗಿ ಪರಿವರ್ತನೆ ಮಾಡಲು ಆರಂಭವಾಗಿದೆ. ಬೇಕಾದರೆ ಇಲ್ಲೂ ಸಹ ಹಾಗೆ ಮಾಡಲಾಗುವುದು.

ಶ್ರೀ ಜಿ. ಎಂ. ಕಾನಡೆ.—ಈ ಎಲೇಜ್ ಅಕೌಂಟೆಂಟ್ ಏನಿದ್ದಾರೆ ಅವರು ಬರೆದದ್ದೇ ಜಿಲ್ಲಾಧಿಕಾರಿಗಳಿಗೆ ವೇದವಾಕ್ಯ. ಅದ್ದರಿಂದ ಸ್ವತಃ ನೀವೇ ಬಂದು ಪರಿಶೀಲಿಸಿ.

ಶ್ರೀ ಆರ್. ಎಲ್. ಜಾಲಪ್ಪ.—ನಮ್ಮ ರಾಜ್ಯದಲ್ಲಿ ಛಂ ಲಕ್ಷ ರೈತ ಸಂಸಾರಗಳಿವೆ. ಇದರಲ್ಲಿ 2% ಲಕ್ಷದಷ್ಟು ತೊಂದರೆಗೊಳಗಾಗುವಂಥವು. ಇಷ್ಟಲ್ಲವನ್ನೂ ನೀವೇ ಆಗಲಿ ನಾನೇ ಆಗಲಿ ಬಾಗಿಲಿಗೆ ಹೋಗಿ ಬರೆಯಲಾಗುವುದೇ ? ಆಗದೆ ಹೋಗದ್ದನ್ನು ಏಕೆ ಹೇಳುತ್ತೀರಿ ?

ಶ್ರೀ ಜಿ. ಎಂ. ಕಾನಡೆ.—ನೀವು ಹೋದರೆ ನಿಮ್ಮ ಅಫೀಸರ್‌ಗಳು ನಿಮ್ಮ ಹಿಂದೆ ಬರುತ್ತಾರೆ. ಮಂತ್ರಿಗಳು ಟೊರಿನಲ್ಲಿದ್ದಾಗ ಅಫೀಸರ್ ಅವರ ಹಿಂದಿದ್ದು ಕೆಲಸ ಮಾಡುತ್ತಾರೆ. ನೀವೇ ಮಾಡಿ ಎಂದು ನಾನು ಹೇಳಲಿಲ್ಲ. ನಿಮ್ಮ ಹಾಜರಿ ಬೇಕಷ್ಟೇ. ಆಮೇಲೆ ಮಾತನಾಡಿ ಉಳಿದದ್ದನ್ನು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕಾನಡೆಯವರಿಗೆ ನಾನು ಪುಸ್ತಕ ಕೊಟ್ಟಿದ್ದೇನೆ. ಮೊದಲು ಓದಿ ಅನಂತರ ಕೇಳಲಿ. ಸ್ಪೀಕಿಂಗ್ ಪ್ರದೇಶಗಳ ಶಾಸಕರು ತಾವೇ ಸ್ಪೂಟಿನಿ ಮಾಡಬಹುದಾಗಿದೆ. ನೀವೇ ತಪಾಸಣೆ ಮಾಡಿ, ನಿಮ್ಮ ಅಧಿಕಾರವನ್ನು ಚಲಾಯಿಸಿ. ಇಲ್ಲ ನೀವು ಸ್ಪೀಕಿಂಗ್ ಹೇಳಿದರೆ ನಾನು ಕ್ರಮ ಕೈಗೊಳ್ಳುತ್ತೇನೆ.

ಶ್ರೀ ಜಿ. ಎಂ. ಕಾನಡೆ.—ಇವರು ಇಲ್ಲಿ ಹಾಗೆ ಹೇಳುತ್ತಾರೆ. ನಿಜವಾಗಿ ಹಿಂದೆ ಏನೂ ಆ ರುವುದಿಲ್ಲ. ಹೋದಮರ್ಪ ಲ್ಯಾಂಡ್ ಟ್ರಿಬ್ಯೂನಲ್‌ಗೆ ಮೆಂಬರ್ ಮಾಡುತ್ತೇನೆಂದರು. ಇನ್ನೂ ಮಾಡಿಲ್ಲ. ಅಲ್ಲಿ ಜನ ಇವರು ಹೇಳಿದ್ದನ್ನು ನಂಬಿ ನನ್ನನ್ನು ಕೇಳುತ್ತಾರೆ. ಇನ್ನೊಂದು ಮುಖವಾದ್ದೆಂದರೆ, ಜಿಲ್ಲಾಧಿಕಾರಿಯವರಿಗೆ ನನ್ನ ಮೇಲೆ ಒಳ್ಳೆಯ ಅಭಿಪ್ರಾಯವಿಲ್ಲ ಎಂದಿದ್ದೀರಿ. ಅದೇನು ಕೆಟ್ಟದ್ದು ನನ್ನ ಮೇಲಿದೆ, ಏನು ಕಂಪ್ಲೇಂಟ್ ಇದೆ ನೀವು ಇಲ್ಲಿ ಹೇಳಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೇ, ಈಗ ಬರಗಾಲದ ಬಗ್ಗೆ ನಾನು ಮಾತನಾಡಲೋ ಅಥವಾ ಟ್ರಿಬ್ಯೂನಲ್ ಬಗ್ಗೆ ಮಾತನಾಡಲೋ.

ಶ್ರೀ ಜಿ. ಎಂ. ಕಾನಡೆ.—ಶಾಸಕರಿಗಿಲ್ಲ ಜವಾಬ್ದಾರಿ ಕೊಟ್ಟಿದೆ ಎಂದು ಹೇಳಿದ್ದರಿಂದ ಹಾಗೆ ಹೇಳಿದೆ ಅಷ್ಟೆ. ನಿಮ್ಮ ಅಧಿಕಾರಿಗಳ ವರ್ತನೆ ಹೇಗಿರುತ್ತದೆ ಎನ್ನುವುದಕ್ಕೆ ಇದು ಉದಾಹರಣೆ. ಇದನ್ನು ಎಜಾ ಮಾಡಿ. ತಾವು ಸಾಲ ಕೇಳಿದರೂ ಇಷ್ಟು ವರ್ಷ ಕೊಡಲಿಕ್ಕಾಗಲಿಲ್ಲ ಎಂದರೆ ಅವರ ಗುಡಿಸಲು ಗಳನ್ನು ಕಿತ್ತು ಹಾಕಿದರೆ ಏನು ಮಾಡಲಾಗುತ್ತದೆ ? ಅದ್ದರಿಂದ ತಾವು ಮನವೀಯತೆಯಿಂದ ಕ್ರಮ ಕೈಗೊಳ್ಳಿ. ಸಾಲದ ಹೊರೆ ಇಳಿಸಿ.

ಶ್ರೀ ಆರ್. ಎಲ್. ಜಾಲಪ್ಪ.—ಹೇಳಿದ್ದೆಲ್ಲ ಹೇಳಿದ್ದೇನೆ. ಇನ್ನೇನೂ ಪ್ರಯೋಜನವಿಲ್ಲ. ಈಗಾಗಲೇ ನಾನು ಹೇಳಿರುವುದರ ಬಗ್ಗೆ ಸರ್ಕಾರ ಪರಿಶೀಲಿಸುತ್ತದೆ, ಅಷ್ಟೆ.

ದಕ್ಷಿಣ ಕನ್ನಡ ಜಿಲ್ಲೆಯ ನವ ಮಂಗಳೂರು ಪ್ರದೇಶದ ಸಹಕಾರಿ ಸಂಘದಿಂದ ನೀಡಲಾದ ಸಾಲ

೨೦೨. ಶ್ರೀ ಬಿ. ಎ. ಉಮ್ಮರಬ್ಬ (ವಿಟ್ಟಿ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?—

ಅ) ದಕ್ಷಿಣ ಕನ್ನಡ ಜಿಲ್ಲೆಯ ನವ ಮಂಗಳೂರು ಬಂದರು ನಿರ್ಮಾಣಕ್ಕಾಗಿ ಸ್ಥಳಾಂತರಗೊಳಿಸಲ್ಪಟ್ಟ ಪ್ರಸ್ತುತ ಕಾಲಿಪಳ್ಳ, ಕೃಷ್ಣಾಪುರ ಕುಳಾಯಿ ಮತ್ತಿತರ ಸ್ಥಳಗಳಲ್ಲಿ ಪುನರ್ ವಸತಿ ಗೊಳಿಸಲ್ಪಟ್ಟ

ಕೂಟುಂಬಗಳಿಗೆ ಪ್ರಾರಂಭದಲ್ಲಿ ಮನೆ ನಿರ್ಮಿಸಲು ಗೃಹ ಮಂಡಳಿ ಸಹಕಾರಿ ಸಂಘಗಳ ಮೂಲಕ ನೀಡಲಾದ ಒಟ್ಟು ಸಾಲದ ಮೊತ್ತವೆಷ್ಟು?

ಅ) ಈ ಸಾಲ ಬಡ್ಡಿ ಸಮೇತ ಈಗ ಯಾವ ಮೊತ್ತಕ್ಕೇರಿತು ?

ಇ) ಬಹು ಸಂಖ್ಯೆಯಲ್ಲಿ ತೀವ್ರ ಬಡವನಾಗಿರುವ ಇವರಿಗೆ ಸಾಲ ಮನ್ನಾ ಮಾಡಲು ಒಂದು ಹಿಂದಿನಿಂದಲೂ ಮಾಡಿಕೊಂಡ ಮನವಿ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದಲ್ಲಿ ಈ ಕೈಗೊಂಡ ಕ್ರಮಗಳೇನು ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—

ಅ) ಪಣಂಬೂರ್ ವಿವಿಧೋದ್ದೇಶ ಸಹಕಾರ ಸಂಘ ನಿಯಮಿತ, ಕಾಟಪಳ್ಳಿ ಇದರ ಮಂಜೂರತರ ರೂ. ೧೮,೦೦,೦೦೦ ಗಳನ್ನು ಸಾಲವಾಗಿ ಸರ್ಕಾರದವರು ಸಂಘದ ಸದಸ್ಯರುಗಳಿಗೆ ಮನೆ ಕಟ್ಟಲು ಮಂಜೂರು ಮಾಡಿರುತ್ತಾರೆ.

ಆ) ದಿನಾಂಕ ೩೧-೧೨-೧೯೮೫ರ ವರೆಗೆ ಬಡ್ಡಿಯನ್ನು ಸೇರಿಸಿ ಸಾಲದ ಬಾಕಿ ೩೫.೩ ಲಕ್ಷ ರೂ. ಗಳಷ್ಟಿದೆ.

ಇ) ಹೌದು

ಈ) ಸರ್ಕಾರವು ಸಾಲವನ್ನು ಪೂರ್ಣವಾಗಿ ಮನ್ನಾ ಮಾಡುವುದಕ್ಕೆ ಸಿದ್ಧವಿಲ್ಲ. ಯಾಕೆಂದರೆ ಕೆಲವು ಸದಸ್ಯರು ಸ್ಥಿತಿಮಂತರಿದ್ದು ಸಾಲವನ್ನು ಮರುಪಾವತಿ ಮಾಡಲು ಶಕ್ತರಾದರೆಂದೂ ವರದಿ ಬಂದಿದೆ. ಸಾಲವನ್ನು ವಸೂಲಿ ಮಾಡಬಹುದಾದಂತಹವರನ್ನು ಗುರುತಿಸಲು ಸರ್ಕಾರವು ಕ್ರಮವನ್ನು ತೆಗೆದು ಕೊಳ್ಳುತ್ತಿದೆ.

ಸಾಲಗಳ ಮೇಲಿನ ಬಡ್ಡಿಯ ಪ್ರಮಾಣವನ್ನು ಮನ್ನಾ ಮಾಡಬೇಕೆಂಬ ಮತ್ತೊಂದು ಪ್ರಸ್ತಾವ ನೆಯು ಬಂದಿದ್ದು ಅದು ಈಗ ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಬಿ. ಎ. ಉಮರಬ್ಬ (ವಿಜ್ಞ).—ಮಾನ್ಯ ಅಧ್ಯಕ್ಷರೇ, ನವ ಮಂಗಳೂರು ಬಂದರಿಗೆ ಪಣಂ ಬೂರಿನಲ್ಲಿ ಸುತ್ತಮುತ್ತ ಸ್ಥಳದ ಅವಶಾಶ ಬೇಕು ಎಂದು ಹೇಳಿ ಕೇಂದ್ರದ ಆವೇಕ್ಷೆ ಮೇಲೆ ಸಾವಿರಾರು ಎಕರೆ ಭೂಮಿಯನ್ನು ಸ್ವಾಧೀನಪಡಿಸಿಕೊಂಡದ್ದೇ ಅಲ್ಲದೆ, ಅಲ್ಲಿದ್ದ ಮನೆ ಮಠ ಅಥವಾ ಯಾವುದೇ ಪ್ರಾಪಾರ ಇರಲಿ ಎಲ್ಲವನ್ನೂ ಬೇರೆ ಕಡೆ ಮರ್ಗಾಯಿಸಿದ್ದಾರೆ. ಅವರಿಗೆ ವುನರ್‌ನಿವೇಶನ ಕಲ್ಪಿಸಿ ಕೊಡಲು ಸಹಾಯ ಮಾಡಲಾಯಿತು. ಹಾಗೆ ಕೊಟ್ಟ ಮೊಬಲಗು ೫,೦೦೦ ರೂ. ಹೀಗೆ ಪರಿಹಾರ ಪಡೆದವರು ತೀರಾ ಬಡವರು ಎಂದು ಒಪ್ಪಿಕೊಳ್ಳುತ್ತಿರಲ್ಲವೇ ? ಪಾಪ. ಅವರು ಬೀಡಿ ಕಟ್ಟಿಕೊಂಡು ಬದುಕುವ ಬಡ ಜನರು ಕೊಟ್ಟ ಸಾಲಕ್ಕೆ ೧೦೦ ರಷ್ಟು ಬಡ್ಡಿ ಸೇರಿಸಿ ೩೫ ಲಕ್ಷ ಜಿಲ್ಲೆ ಸಾಲವಾಗಿ ಮರು ಪಾವತಿ ಮಾಡಬೇಕೆಂದು ಹೇಳುತ್ತಿದ್ದೀರಿ. ತೀರಾ ಬಡವರಾದ ಅವರಿಗೆ ಈ ಸಾಲದ ಹೊರೆ ತಲೆ ಮೇಲಿನ ಕತ್ತಿಯಂತಿದ್ದು, ಅಸ್ಥಿರತೆ ಉಂಟಾಗಿದೆ. ನಾನು ಪ್ರಾರ್ಥಿಸಿಕೊಳ್ಳುವುದೇನೆಂದರೆ ದಯವಿಟ್ಟು ಈ ಸಾಲವನ್ನು ಪೂರ್ಣ ಮನ್ನಾ ಮಾಡಲು ಪ್ರಾರ್ಥಿಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಅಧ್ಯಕ್ಷರೇ, ಆ ಸಹಕಾರ ಸಂಘಕ್ಕೆ ನಾನೇ ಹೋಗಿದ್ದೆ. ಅದರಲ್ಲಿ ಕೆಲವರಿಗೆ ಸಾಲ ಕೊಡುವ ಶಕ್ತಿ ಇದೆ. ಶಕ್ತಿ ಇಲ್ಲದವರಿಗೆ ಬರೀ ಬಡ್ಡಿ ಮನ್ನಾ ಮಾಡಲು ಸಾಧ್ಯವೇ ಎಂದು ಪ್ರಯತ್ನ ಮಾಡುತ್ತಿದ್ದೇನೆ. ಅಲ್ಲದೆ ಕೇಂದ್ರದವರು ಅಕ್ವೈರ್ ಮಾಡಿದ್ದು, ನಾವಿಲ್ಲ. ಆದರೂ ಹಿಂದಿನ ಸರ್ಕಾರ ಅವರಿಗೆ ಮನೆ ಕಟ್ಟಲಿಕ್ಕಂದು ಹಣ ಕೊಟ್ಟಿದೆ. ನಿತ್ಯಕ್ಕೂ ಬಡ್ಡಿ ಬಿಟ್ಟು ಸಾಲ ಕೊಡಬೇಕು.

ಶ್ರೀ ಬಿ. ಎ. ಉಮರಬ್ಬ.—ಬಡ್ಡಿ ಮಾತ್ರ ವಜಾ ಮಾಡಿದರೆ ಮತ್ತೆ ಬಡ್ಡಿ ಬೆಳೆಯುತ್ತದೆ. ಮೂಲಧನವನ್ನೇ ಕಟ್ಟಲು ಕೆಲವರಿಗೆ ಶಕ್ತಿ ಇಲ್ಲವೆಂದು ಪರೋಕ್ಷವಾಗಿ ಒಪ್ಪಿಕೊಂಡಿರುವಂತೆ ಇತರರಿಗೂ ಆ ಶಕ್ತಿಯಿಲ್ಲವೆಂದು ಒಪ್ಪಿಗೊಂಡು ಎಲ್ಲರಿಗೂ ಸಾಲ ಮನ್ನಾ ಮಾಡಲು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಹೀಗೆ ಕೊಟ್ಟಿರುವ ಸಾಲವನ್ನೆಲ್ಲ ವಜಾ ಮಾಡುತ್ತಾ ಹೋದರೆ ಸರ್ಕಾರ ನಡೆಯುವುದು ಕಷ್ಟವಾಗುತ್ತದೆ. ಎಲ್ಲ ಕಡೆ ವಜಾ ವಜಾ ಆದರೆ ಸರ್ಕಾರಾನೂ ವಜಾ

ಆಗುತ್ತದೆ. ನಿತ್ಯಕ್ಕೂ ಬಗ್ಗಿ ಸೂರ್ಯ ಕನಸಿಡರೇಷನ್ ತೋರಲು ಬಡ್ತಿ ವಜಾ ಮಾಡಲು ಪೂರ್ಣ ವಾದ ಮಾಡಿಗಳನ್ನು ತರಿಸಿಕೊಳ್ಳಲು ಪ್ರಯತ್ನಿಸುತ್ತೇನೆ.

ಶ್ರೀ ಬಿ.ಎ. ಉಮರಬ್ಬಾ.—ಇಲ್ಲಿ ಸಾಲ ಎಂದರೆ ಸಾಮಾನ್ಯ ಸಾಲಕ್ಕೂ ಇದಕ್ಕೂ ವ್ಯತ್ಯಾಸ ಇದೆ. ಇದು ಉತ್ಪಾದಕ ಸಾಲ ಅಲ್ಲ. ರಾಷ್ಟ್ರೀಯ ಅಭಿವೃದ್ಧಿಗೋಸ್ಕರ ವ್ಯಕ್ತಿಬಿಟ್ಟು ಬಡವರ ಮೂಲ ಭೂತ ಆವಶ್ಯಕತೆ ಪೂರೈಗಾಗಿ ಕೊಟ್ಟ ಸಾಲ. ಆದ್ದರಿಂದ ವಿಶೇಷ ಆದ್ಯತೆ ಮೇಲೆ.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ

ಕಲ್ಬುರ್ಗಿ ಜಿಲ್ಲೆಯ ವಿದ್ಯುಚ್ಛಕ್ತಿ ಬಳಕೆದಾರರಿಗೆ ವಿದ್ಯುಚ್ಛಕ್ತಿ ಮೀಟರ್‌ಗಳನ್ನು ಒದಗಿಸುವ ಬಗ್ಗೆ

ಶ್ರೀ. ಶ್ರೀ ಎಸ್. ಕೆ. ಕಾಂತ್ (ಗುಲ್ಬರ್ಗ).—ಮಾನ್ಯ ವಿದ್ಯುತ್ ಮತ್ತು ಗಣಿ ವಿಜ್ಞಾನ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಕಲ್ಬುರ್ಗಿ ಜಿಲ್ಲೆಯ ವಿದ್ಯುಚ್ಛಕ್ತಿ ಬಳಕೆದಾರರಿಗೆ ವಿದ್ಯುಚ್ಛಕ್ತಿ ಮೀಟರ್ ಒದಗಿಸದೆ ಇರುವ ಮನೆಗಳ ಸಂಖ್ಯೆ ಎಷ್ಟು ? ಮೀಟರ್ ಒದಗಿಸದಿರಲು ಕಾರಣಗಳೇನು ? ಮತ್ತು ಅದರಿಂದಾಗುವ ಲಾಭ ಸವ್ವದ ಬಗ್ಗೆ ಸರಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರಕಾರ ಕೈಗೊಂಡ ಕ್ರಮವೇನು ?

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುತ್, ಗಣಿ ಮತ್ತು ಭೂವಿಜ್ಞಾನ ಮಂತ್ರಿಗಳು).

ಅ) ಕಲ್ಬುರ್ಗಿ ಜಿಲ್ಲೆಯಲ್ಲಿ ೧-೧-೧೯೮೬ರಲ್ಲಿ ಇರಾವಂತೆ ೧೭೩೪೬ ಮನೆಗಳಿಗೆ ವಿದ್ಯುಚ್ಛಕ್ತಿ ಮೀಟರುಗಳಲ್ಲದೆ ವಿದ್ಯುತ್ ಸರಬರಾಜು ಮಾಡಲಾಗುತ್ತಿದೆ (ಗೃಹ ಬಳಕೆ ಮತ್ತು ಎ.ಇ.ಎಚ್. ಮನೆ ಗಳು) ಮೀಟರ್‌ಗಳು ಸಾಕಷ್ಟು ಪ್ರಮಾಣದಲ್ಲಿ ದೊರೆಯದಿದ್ದಾಗ ಹೊಸ ಗ್ರಾಹಕರಿಗೆ ಮೀಟರುಗಳಲ್ಲದೆ ವಿದ್ಯುತ್ ಸರಬರಾಜು ಮಾಡಲಾಗಿದೆ.

ಹೀಗೆ ಮಾಡುವುದರಿಂದ ಸವ್ವವಾಗುವುದಿಲ್ಲ, ಏಕೆಂದರೆ ಮೀಟರಿಲ್ಲದಿದ್ದರೂ ನಿಗದಿಯಾದ ಪ್ರಮಾಣದಲ್ಲಿ ಯೂನಿಟ್‌ಗಳ ಲೆಕ್ಕದಲ್ಲಿ ಬಿಲ್ಲು ಪಾವತಿ ಮಾಡಲಾಗುತ್ತದೆ. ಮತ್ತು ಮೀಟರು ಅಳವಡಿಸಿದ ನಂತರ ೩ ತಿಂಗಳ ಸರಾಸರಿ ಬಳಕೆಯ ಆಧಾರದ ಮೇಲೆ ಪರಿಷ್ಕೃತ ಬಿಲ್ಲನ್ನು ಕೊಟ್ಟು ಹೊಂದಾಣಿಕೆ ಮಾಡಲಾಗುವುದು.

ಆ) ವಿದ್ಯುಚ್ಛಕ್ತಿ ಮಂಡಲಿಯು ವಿದ್ಯುತ್ ಮೀಟರುಗಳನ್ನು ಸಾಕಷ್ಟು ಪ್ರಮಾಣದಲ್ಲಿ ಕೊಳ್ಳುತ್ತಿದೆ. ಕೆಲವೊಂದು ವೇಳೆ ಸರಬರಾಜಿನಲ್ಲಿನ ವಿಳಂಬದಿಂದಾಗಿ ಮೀಟರುಗಳ ಕೊರತೆ ಉಂಟಾಗುತ್ತದೆ.

ಚಿಕ್ಕೋಡಿ ತಾಲ್ಲೂಕಿನ ಹರಿಜನ ಗಿರಿಜನ ಕಾಲೋನಿಗಳಿಗೆ ವಿದ್ಯುತ್ ಹೈಪ್ ಸಾಲಭದ್ರ ಬಗ್ಗೆ

೭೪. ಶ್ರೀಮತಿ ಶಕುಂತಲ ತುಕಾರಾಮ್ ಚೌಗಲೆ (ಚಿಕ್ಕೋಡಿ).—ಮಾನ್ಯ ವಿದ್ಯುತ್‌ಚ್ಛಕ್ತಿ ಮತ್ತು ಭೂವಿಜ್ಞಾನ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಚಿಕ್ಕೋಡಿ ತಾಲ್ಲೂಕಿನಲ್ಲಿ ಎಷ್ಟು ಗ್ರಾಮಗಳಿಗೆ ಅದರಲ್ಲೂ ಹರಿಜನ, ಮತ್ತು ಗಿರಿಜನ ಕಾಲೋನಿಗಳಿಗೆ ಬೀದಿ ದೀಪ ಒದಗಿಸಲಾಗಿದೆಯೇ ?

ಆ) ಸರಕಾರವು ಭಾಗ್ಯ ಜೋತಿಯ ಕಾರ್ಯಕ್ರಮದಲ್ಲಿ ಎಲ್ಲಾ ಹಳ್ಳಿಗಳಿಗೆ ದೀಪಗಳನ್ನು ಯಾವಾಗ ಒದಗಿಸಲಾಗುವುದು ?

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುತ್, ಗಣಿ ಮತ್ತು ಭೂ ವಿಜ್ಞಾನ ಮಂತ್ರಿಗಳು).

ಅ) ಚಿಕ್ಕೋಡಿ ತಾಲ್ಲೂಕಿನ ಶಂಕಸವಾಡಿ ಹಳ್ಳಿಯ ವಿನಃ ಉಳಿದ ಎಲ್ಲಾ ಹಳ್ಳಿಗಳಲ್ಲೂ ಅದರಲ್ಲೂ ಹರಿಜನ, ಗಿರಿಜನ ಕಾಲೋನಿಗಳಿಗೆ ಬೀದಿ ದೀಪ ಒದಗಿಸಲಾಗಿದೆ.